



گورنر KATHY HOCHUL

فوری ریلیز کے لیے: 2025/12/3

گورنر HOCHUL کا اونیڈا کاؤنٹی میں \$8.8 ملین کے سڑکوں کی بحالی کے منصوبے کے آغاز کا اعلان  
منصوبہ کلنٹن گاؤں میں ریاستی روٹوں B12 اور 412 پر موٹرسواروں کے لیے سڑک کی سطحیات کو بحال کرے گا؛  
نئے فٹ پاتھوں کی تعمیر سے پیدل چلنے والوں کے لیے رابطے اور رسائی میں بہتری آئے گی  
ٹریفک کے اشاروں اور نشانات کو اپ گریڈ کرنے سے موٹرسواروں اور پیدل چلنے والوں کی حفاظت اور نقل و  
حرکت میں اضافہ ہو گا

گورنر Kathy Hochul (کیتھی ہوکل) نے آج اعلان کیا ہے کہ کلنٹن گاؤں، اونیڈا کاؤنٹی میں \$8.8 ملین کی لاگت  
سے سڑک کی بحالی کا منصوبہ جاری ہے، جو موباک وادی کو خدمات فراہم کرنے والی دو اہم شاہرات پر حفاظت  
میں اضافہ اور سفر کو بہتر بنائے گا۔ منصوبہ سڑک کی سطحیات کو بحال کرے گا، نئے فٹ پاتھوں کا اضافہ کرے گا  
اور سٹیٹ روٹ B12 اور سٹیٹ روٹ 412 — جسے کالج سٹریٹ بھی کہا جاتا ہے — میں دیگر بہتریاں لائے گا اور  
گاڑیوں اور پیدل چلنے والوں کے لیے رابطے اور رسائی کو بہتر بنائے گا۔ سٹیٹ روٹ B12 کلنٹن گاؤں کا مرکزی  
راستہ ہے اور کمیونٹیز کو چینانگو کاؤنٹی میں شہربرن سے اونیڈا کاؤنٹی میں نیو ہارٹ فورڈ سے جوڑتا ہے۔

"ہماری شاہرات کے حالات براہ راست رابطے پر اثر انداز ہوتے ہیں، یہی وجہ ہے کہ بنیادی ڈھانچے کی بہتری کے  
منصوبوں میں سرمایہ کاری ایک محفوظ اور زیادہ مربوط نیو یارک بنانے کے لیے ضروری ہے"، گورنر Hochul  
(ہوکل) نے کہا۔ "سفر کرنے والے عوام اونیڈا کاؤنٹی میں نمایاں بہتریاں دیکھنے جا رہے ہیں - پیدل چلنے والوں اور  
گاڑی چلانے والوں دونوں کی حفاظت کو ترجیح دینا، کلنٹن گاؤں کو مضبوط کرنا اور اقتصادی مواقع کو آگے  
بڑھانا۔"

منصوبہ ریاستی روٹ B12 پر فٹ پاتھ کو بحال کرے گا جو کرک لینڈ قصبے میں فرنس سٹریٹ کے ساتھ سب سے  
جنوبی چوراہے سے شروع ہو کر کلنٹن گاؤں سے شمال کی طرف جاری رہے گا۔ سٹیٹ روٹ 412 کے ساتھ ساتھ  
سٹیٹ روٹ B12 چوراہے سے سٹیٹ روٹ 233 کے ساتھ چوراہے تک بحالی کا کام بھی ہو گا۔ پیدل چلنے والوں اور  
گاڑی چلانے والوں کے لیے حفاظت اور نقل و حرکت کو بڑھانے کے لیے نئے فٹ پاتھ، کرب ریپ، اشارے اور  
ٹریفک سگنل بھی شامل کیے جائیں گے۔ گاؤں کے جنوب میں سٹیٹ روٹ B12 کے ساتھ فٹ پاتھوں کا اضافہ کلنٹن  
گاؤں کے کاروباری ضلع کو کرک لینڈ قصبے میں خریداری کے مقامات سے جوڑنے میں مدد دے گا۔

جبکہ اس منصوبے کو بڑے پیمانے پر وفاقی اور ریاستی ڈالروں کے مرکب سے مالی اعانت فراہم کی جا رہی ہے،  
ریاست نیو یارک کا محکمہ نقل و حمل (New York State Department of Transportation, NYSDOT) منصوبے کے علاقے میں اضافی فٹ پاتھوں کی تبدیلی، گندے پانی کی نکاسی کے کام اور ہائیڈرنٹ کی تبدیلی کو  
شامل کرنے کے لیے لاگت اور وقت کی بچت کے اقدام میں کلنٹن گاؤں سے فنڈنگ کو شامل کر رہا ہے۔

جبکہ بوٹیلٹی اور قبل از تعمیر کا کام پہلے سے ہی جاری ہے، توقع ہے کہ بڑی تعمیرات موسم بہار میں شروع ہو  
جائیں گی اور سنہ 2026 کے موسم گرما تک مکمل ہو جائیں گی۔ توقع ہے کہ B12 اور کالج سٹریٹ کا چوراہا 7  
جولائی سے موسم کی اجازت کے مطابق تقریباً چار ہفتوں کے لیے بند کر دیا جائے گا۔ موٹرسوار نشاندہی کردہ

راستے پر چلیں گے۔ NYS DOT تعمیر کے دوران سفری مشوروں کے ساتھ ساتھ بندش اور متبادل راستوں کے بارے میں عوام کو آگاہ کرتا رہے گا۔

**ریاست نیو یارک محکمہ نقل و حمل کی کمشنر Marie Therese Dominguez (میری تھیریس ڈومنگونیز) نے** کہا، "گورنر Kathy Hochul (کیتھی ہوکل) کی زیر قیادت، ریاست نیو یارک بنیادی ڈھانچے میں تاریخی سرمایہ کاریاں جاری رکھے ہوئے ہے جو کمیونٹیز کو جوڑ رہی ہیں، حفاظت کو بڑھا رہی ہیں اور نقل و حمل کا ایک زیادہ لچکدار نیٹ ورک بنا رہی ہیں۔ سب کے لیے محفوظ اور قابل بھروسہ نقل و حمل کی فراہمی NYS DOT کے مشن کا بنیادی حصہ ہے اور سڑک کی بحالی کا یہ منصوبہ لوگوں کے لیے کلنٹن گاؤں میں سواری کرنا، پیدل چلنا، اور بائیک چلانا آسان بنائے گا، مقامی معیشت کو فروغ دے گا اور پوری کمیونٹی کے معیار زندگی کو تقویت دے گا۔"

**نمانندہ John Mannion (جان مینین) نے** کہا، "اونیڈا کاؤنٹی کے بنیادی ڈھانچے میں سرمایہ کاری کرنا اور ہماری سڑکوں کو بخوبی برقرار رکھنا کانگریس میں میرے لیے اولین ترجیح ہے۔ سٹیٹ روٹ B12 اور سٹیٹ روٹ 412 پر ہونے والا کام ڈرائیوروں اور پیدل چلنے والوں کے لیے ہموار سڑکیں اور محفوظ سفر فراہم کرے گا۔ میں اس اہم منصوبے کو انجام دینے کے لیے گورنر Hochul (ہوکل) اور مقامی حکام کی قیادت کا شکر گزار ہوں۔ میں ایسے وفاقی وسائل کا حصول جاری رکھوں گا جو اونیڈا کاؤنٹی میں کمیونٹیز کو فائدہ پہنچاتے ہیں اور NY-22 میں معیار زندگی کو بہتر بنانے کے لیے حکومت کی تمام سطحات پر شراکت داروں کے ساتھ کام کرنا جاری رکھوں گا۔"

**ریاستی سینیٹر Joseph A. Griffo (جوزف اے گریفو) نے** کہا، "میں اپنے بنیادی ڈھانچے کو جدید بنانے، بحال کرنے اور اس میں سرمایہ کاری کرنے کی اہمیت کو تسلیم کرتا ہوں، یہی وجہ ہے کہ مجھے خوشی ہے کہ یہ منصوبہ شروع ہوا ہے۔ اس کوشش کے نتیجے میں پیدل چلنے والوں اور موٹرسواروں کے لیے حفاظت میں اضافہ، بہتر نقل و حرکت اور رابطے اور بہتر یوٹیلیٹی سروس میں اضافہ ہو گا۔ اس سے کمیونٹی اور خطے میں معاشی مواقع پیدا کرنے میں بھی مدد ملے گی۔"

**رکن اسمبلی Brian Miller (برائن ملر) نے** کہا، "میں کلنٹن گاؤں کے بنیادی ڈھانچے میں اس انتہائی ضروری سرمایہ کاری کو آگے بڑھتے ہوئے دیکھ کر خوش ہوں۔ ریاستی روٹوں B12 اور 412 کی بحالی سے حفاظت میں اضافہ ہو گا، رسائی کو بہتر بنایا جائے گا، اور کلنٹن گاؤں میں مقامی کاروباروں اور رہائشیوں کو مدد ملے گی۔ اضافی فٹ پاتھ کی تبدیلی، سیوریج کے کام، اور ہائیڈرنٹ اپ گریڈ کے لیے مقامی فنڈنگ کو شامل کر کے، یہ منصوبہ زیادہ سے زیادہ کارکردگی اور وسائل کو یقینی بناتا ہے اور اس بات کو یقینی بناتا ہے کہ ہماری کمیونٹی کو طویل المیعاد فوائد حاصل ہوں۔ کمیٹی برائے نقل و حمل میں اسمبلی رینک کے طور پر، میں بہتریوں کے ایک شکل اختیار کرنے کا منتظر ہوں اور اپنے علاقے کے نقل و حمل کے نیٹ ورک میں سمارٹ سرمایہ کاری کی وکالت جاری رکھوں گا۔"

**کلنٹن گاؤں کی مینر Elizabeth Tantillo (الزبتھ ٹینٹلو) نے** کہا، "کلنٹن گاؤں کو اس بات پر فخر ہے کہ انہوں نے NYS DOT ٹیم کے ساتھ کلنٹن اور کرک لینڈ کے لیے اس اہم منصوبے کے ڈیزائن اور انجینئرنگ پر کام کیا ہے۔ یہ اصلاحات نہ صرف سڑکوں میں بلکہ فٹ پاتھوں، پیدل چلنے والوں کے لیے کراس واک، نئے گٹر، ہائیڈرنٹس اور بہت کچھ کے لیے بھی تبدیلی کا باعث ہوں گی۔ کلنٹن گاؤں DOT کی تعمیراتی ٹیم کے ساتھ تزئین و آرائش کے اس بڑے منصوبے میں حصہ لے کر خوش ہے۔ ہم شاندار نتائج کے بیٹابی سے منتظر ہیں!"

### محکمہ آمدورفت کے بارے میں

زندگیاں داؤ پر ہیں؛ ہائی وے کے محنت کشوں کی خاطر آہستہ ہو جائیں اور آگے بڑھیں!

ریاست نیو یارک کے محکمہ آمد و رفت کا مقصد اور مشن ایک محفوظ، قابل بھروسہ، مساوی، اور لچکدار آمدورفت کا نظام فراہم کرنا ہے جو کمیونٹیز کو آپس میں مربوط کرے، معیار زندگی کو بہتر بنائے، ماحول کی حفاظت کرے اور ریاست نیو یارک کی معاشی بہبود کی کفالت کرے۔

مزید معلومات کے لیے، ہمیں [Facebook](#) پر تلاش کریں، ہمیں [X](#)، علاقائی [X](#) یا [Instagram](#) پر فالو کریں، یا ہماری [ویب سائٹ](#) پر تشریف لائیں۔ سفر کی تازہ ترین معلومات کے لیے، 511 پر کال کریں، [www.511NY.org](#) وزٹ کریں یا مفت 511NY موبائل ایپ ڈاؤن لوڈ کریں۔

###

مزید خبریں [www.governor.ny.gov](#) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](#) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](#) | 81336 پر NEW YORK ٹیکسٹ کریں

[ان سبسکرائب کریں](#)